



گورنر KATHY HOCHUL

فوری ریلیز کے لیے: 2024/15/4

## گورنر HOCHUL کا مالی سال 2025 کے ریاستی بجٹ پر اتفاق رائے قائم ہونے کا اعلان

گورنر Kathy Hochul نے آج اعلان کیا ہے کہ مالی سال 2025 کے لیے ریاست نیو یارک کے بجٹ کی کلیدی ترجیحات پر قانون ساز رہنماؤں کے ساتھ زبانی اتفاق رائے ہو چکا ہے۔

"میں نے نیو یارک کے مکینوں کے حقوق کے لیے لڑائی لڑنے، عام فہم حل پیش کرنے اور ایسے حساس مسائل سے نمٹنے کا وعدہ کیا تھا جنہیں دوسرے شاید نظر انداز کرتے رہے ہیں، اور من و عن یہی وہ چیز ہے کہ جو ہم کر چکے ہیں،" گورنر Hochul نے کہا۔ "ہم ایک عام فہم ایجنڈے کی تکمیل کر رہے ہیں: جرائم سے لڑنا، اپنے ذہنی صحت کے نظام کو ٹھیک کرنا اور مزید گھر تعمیر کرنا تاکہ بالآخر لوگ نیو یارک میں رہنے کے قابل ہو سکیں۔"

بجٹ کی جھلکیوں میں شامل ہیں:

- قابل استطاعت رہائش گاہوں کے لیے ایک نئی 485x ٹیکس ترغیب کی تخلیق کے ذریعے سے نیو یارک میں رہائشی بحران سے نمٹنے کے لیے ایک تاریخی معاہدے کا حصول؛ ایسے پروجیکٹس جن پر پہلے سے غور و خوض جاری ہے، ان کے لیے a421 ترغیب میں توسیع؛ غیر استعمال شدہ دفتری جگہوں کو قابل استطاعت رہائش گاہوں میں تبدیل کرنے کے عمل کو آسان تر بنانا؛ نیو یارک شہر میں گنجان پن کے حوالے سے موجودہ فرسودہ قیود کا خاتمہ؛ 2019 سے خالی پڑے ہوئے یونٹس سے وابستہ امکانات کی نقاب کشائی؛ کرائے داروں کو بڑھتی ہوئی قیمتوں سے تحفظ دلانے کے لیے ایک نئے قانون کا نفاذ۔
- کثیرالخانہ رہائش گاہوں کے لیے ریاست گیر ٹیکس ترغیب کی تخلیق؛ صوابدیدی فنڈز کی مد میں \$650 ملین کی دستیابی جو خالصتاً پرو-ہاؤسنگ کمیونٹیز کے لیے دستیاب ہیں؛ ایسی کمیونٹیز کے لیے ترغیبات کی فراہمی جو بنیادی سہولیات کے حامل چھوٹے گھروں کی مزید دستیابی چاہتی ہیں؛ ریاستی ملکیت میں موجود مقامات پر 15,000 تک نئے رہائشی یونٹس کی تیاری کے لیے \$500 ملین کی سرمایہ کاری؛ اور مکان مالکان کو وثیقے کی چوری سے تحفظ دینا۔
- ریٹیل کارکنان پر حملے کرنے والے مجرمان کے خلاف سزاؤں میں اضافے کے ذریعے پرچون کے شعبے میں چوری کے خلاف کریک ڈاؤن؛ پرچون کی چوری کے خلاف نفاذ کے لیے \$40.2 ملین؛ اور سیکورٹی وسائل میں سرمایہ کاری کرنے والے کاروباری مالکان کے لیے \$3,000 کا ٹیکس کریڈٹ۔
- دفتر برائے انتظام بھنگ (Office of Cannabis Management، OCM) کو کاروباروں کو پورے ایک سال کے لیے بند کر دینے کا مجاز قرار دینے کے ذریعے سے غیرقانونی طور پر بھنگ فروخت کرنے والی دوکانوں کی بندش؛ بندش کے حکم ناموں پر عمل کے لیے مقامی حکومتوں کو قوانین منظور کرنے کی اجازت؛ ایسے مالکان کو جرمانوں کا اجراء جو بغیر لائسنس کے بھنگ فروخت کرنے والے پرچون فروشوں کو جانتے بوجھتے کرائے پر جگہ دیتے ہیں۔
- ایسے جرائم کی فہرست میں اضافے کے ذریعے نفرت کی ابھرتی لہر کے خلاف جنگ، جنہیں نفرت پر مبنی جرائم کے طور پر قانون کے کٹہرے میں لایا جا سکتا ہے، نیز گرانٹ برائے نفرت کے خلاف کمیونٹیز کا تحفظ میں \$35 ملین کی سرمایہ کاری، جو کہ عبادت کے مقامات، دینی مدارس اور دیگر خطرے میں گھرے مقامات کا تحفظ کرتی ہے۔

- کمیونٹیز میں ٹارگنڈ سرمایہ کاریوں کے ذریعے تحفظ عامہ میں بہتری، جن میں اسلحہ کے ذریعے تشدد کے واقعات میں تخفیف و تدارک کا عمل جاری رکھنے کے لیے \$347 ملین اور خانگی تشدد کے واقعات کے تدارک اور ملوث افراد کو قانون کے دائرے میں لانے کے لیے \$35.7 ملین شامل ہیں۔
- پیروں پر موجود افراد کی مزید کڑی نگرانی کی فراہمی کے ذریعے سے جرائم کی دنیا میں واپسی میں تخفیف اور افرادی قوت میں دوبارہ داخلے میں بہتری کی خاطر \$7.1 ملین کی سرمایہ کاری، انتقالی رہائشی مواقع میں اضافے، تمام ریاستی قید خانوں میں کالج پروگرامنگ میں پھیلاؤ اور ریاستی اصلاحی سہولت گاہوں کا رخ کرنے والے مہمانوں کی آمدورفت کے لیے ٹرانسپورٹیشن کی فراہمی۔
- سڑکوں پر محصول کی چوری اور ہماری سب ویز میں کرائے کی چوری کے خلاف لڑائی کے لیے نئی کوششوں کے ذریعے ہماری سڑکوں کو محفوظ تر بنانا۔
- اسکول جانے کی عمر کے بچوں کے لیے ذہنی صحت کی خدمات کی مد میں \$19 ملین، ریاستی زیر انتظام سہولت گاہوں میں نفسیاتی مسائل کے علاج کی خاطر داخل ہونے والے مریضوں کے لیے 200 نئے بیڈز کی خاطر \$55 ملین سمیت ذہنی صحت کے شعبے میں تاریخی سرمایہ کاریاں؛ اور ہسپتالوں میں بہتر ذہنی صحت کی نگہداشت کو لازمی قرار دینا۔
- ابتدائی امدادی کارکنان اور ایسے افراد کے لیے ذہنی صحت کی خدمات میں توسیع کے لیے \$31 ملین کی سرمایہ کاری جو فوجداری نظام انصاف میں شامل ہیں اور ذہنی صحت کے مسائل سے نبرداز ما ہیں۔
- دباؤ کا شکار ہسپتالوں کی معاونت کے لیے ہمارے \$3.9 بلین کو برقرار رکھنا اور نگہداشت صحت کے نئے ڈھانچے جات کی تعمیر کی خاطر کئی سالوں پر محیط \$20 بلین کی سرمایہ کاری، نیو یارک کے معمر افراد اور حاملہ خواتین کے لیے Medicare احاطے میں توسیع، نیز گھر پر نگہداشت فراہم کرنے والے کارکنان کی کم از کم اجرت میں اضافہ۔
- حاملہ خواتین کو بامعاوضہ رخصت کی پیشکش کے ذریعے سے ملک بھر میں ماں اور بچے کا تحفظ کرنے والی پہلی ریاست بننا؛ دودھ پلانے والی ماؤں کو دودھ نکالنے کے لیے وقت کی فراہمی کا اجرین سے تقاضہ؛ غیر ضروری حالات میں بھی جراحی کو ترجیح دینے کی صورتحال میں اضافے سے نمٹنا؛ اور بعد از زچگی ڈپریشن کی نگہداشت کے لیے رسائی میں اضافہ۔
- مالی ثالثی اور CDPAP دھوکہ دہی کے خلاف کریک ڈاؤن کے ذریعے سے Medicaid بچتوں کے مد میں \$200 کی بچت؛ نیو یارک کے Medicaid سیکشن 1115 ڈیمانسٹریشن پروگرام میں ایک ترمیم کے ذریعے سے آئندہ تین سال کے دوران نگہداشت صحت کے نظام میں \$7.5 بلین کی سرمایہ کاری تاکہ صحت میں مساوات کو آگے بڑھانے، صحت کے شعبے میں تفاوتوں میں تخفیف اور ریاست بھر میں بنیادی اور رویہ جاتی صحت کی نگہداشت کو تقویت فراہم کرنے کے لیے جامع اقدامات کے سلسلے کی معاونت کی جا سکے۔
- ٹیکس برائے منظم نگہداشت کی تنظیم (MCO، managed care organization) کی وفاقی منظوری پر کام کے لیے ریاست کو مجاز قرار دینا، جو ریاست کے لیے بڑے پیمانے پر آمدنی پیدا کرنے کا ذریعہ بن سکتا ہے تاکہ نیو یارک میں نگہداشت صحت کے نظام میں کئی سالوں کے لیے سرمایہ کاری فراہم کی جا سکے۔
- NY SWIMS میں اضافے کے لیے \$150 ملین کی سرمایہ کاری، تاکہ ریاست بھر میں پولز کی تعمیر کی جائے، نیو یارک کے مکینوں کو تیراکی سیکھنے میں مدد دی جائے اور انہیں پانی کے اندر اور اس کے قریب محفوظ رکھا جائے۔
- P-12 اسکولز کے لیے ریکارڈ فنڈنگ کے ذریعے نیو یارک کے طلباء کی معاونت؛ فاؤنڈیشن ایڈ کی مد میں \$24.9 بلین سمیت اسکولز کے لیے کل امداد میں \$35.9 بلین کی سرمایہ کاری؛ تعلیمی سال 2024-25 کے لیے درست حجم کی فنڈنگ کی خاطر فاؤنڈیشن ایڈ کے فارمولے میں مہنگائی کے عنصر میں کمی کرنا، نیز راک فیلر انسٹی ٹیوٹ اسٹیڈی کو فاؤنڈیشن ایڈ فارمولے کے مطالعے کی لیے ذمہ دار ٹھہرانا تاکہ آئندہ سال میں تبدیلیوں کے لیے تیاری کی جا سکے؛ یہ یقینی بنانا کہ ہر ایک اسکول ڈسٹرکٹ سائنس آف ریڈنگ میں پنہاں بہترین تدریسی مشقوں کا استعمال کرتا ہو تاکہ نیو یارک کے اطفال میں پڑھنے کی مہارت میں بہتری لائی جائے۔
- نیو یارک کے ہزاروں مکینوں کے لیے انسولین کی قیمت میں حصہ ڈالتے ہوئے ایجنڈا برائے تحفظ صارف اور قابل استطاعت بنانے کو آگے بڑھانا تاکہ قیمتوں میں کمی کی جائے اور نیو یارک کے مکینوں کی رقم ان کی جیبوں میں برقرار رکھی جائے؛ غیر منصفانہ کاروباری طریقوں کے خلاف تحفظات کو تقویت دینا؛ گزشتہ

تین دہائیوں کے دوران بامعاوضہ طبی اور معذوری کی رخصت کے لیے سب سے بڑی مراعات کا حصول؛ اور نیو یارک کے مکینوں کو طبی قرضوں سے نمٹنے میں مدد دینا۔

- قومی قیادت کرنے والے کنسورشیم **امپائر AI کا قیام** جو بفلو میں اپنی نوعیت کے جدید ترین مصنوعی ذہانت پر کام کرنے والے مرکز کی تعمیر و قیام کرے گا جسے نیو یارک کے کالجز اور یونیورسٹیز استعمال کر سکیں گے تاکہ مصنوعی ذہانت کے میدان میں نیو یارک کی صفِ اوّل میں جگہ کو یقینی بنایا جائے اور عوامی بہبود کی خاطر AI میں پیش رفت کی جائے۔
- **ماس ٹرانزٹ کے ریاست گیر نظاموں کی معاونت** کے لیے اہم فنڈنگ کی فراہمی جن میں MTA کو آپریٹنگ مد میں \$7.9 بلین، بالائی ریاستی ٹرانزٹ نظاموں کے لیے \$333 ملین اور نان-MTA زیریں ریاستی نظاموں کے لیے \$551 ملین شامل ہیں جو کہ فنڈنگ میں 5.4 فیصد اضافہ ہے۔
- پانچ سالہ \$32.9 بلین مالیتی DOT کیپٹل پلان کے تیسرے سال کے لیے \$2.6 بلین کا حصہ ڈالتے ہوئے قومی قیادت کرنے والے بنیادی ڈھانچہ جاتی پروگرامز کے سلسلے کو آگے بڑھانا، جو دراصل ایسے فنڈنگ پروجیکٹس ہیں جو ریاست بھر میں کمیونٹیز کو آپس میں دوبارہ منسلک کر رہے ہیں، نیز CHIPS پروگرام کے ذریعے سے مقامی پروگرامز کے لیے \$100 ملین۔
- صاف پانی کے لیے \$500 ملین، ماحولیاتی تحفظ کے فنڈ کے لیے \$400 ملین اور 2033 تک 25 ملین درخت اگانے کے گورنر کے ہدف میں معاونت کی خاطر \$47 ملین کے ذریعے تاریخی ماحولیاتی سرمایہ کاریاں کرنا۔

زیانی اتفاق رائے ہو جانے کے سبب، توقع ہے کہ قانون ساز ایوان ان ترجیحات کا حکم دینے والے بلز کو منظور کر لیں گے۔ ایگزیکٹو منصوبے میں بحث شدہ ترمیمات کے ابتدائی تجزیے کی بنیاد پر اندازہ ہے کہ مالی سال 2025 کے لیے کل بجٹ \$237 بلین ہو گا۔ مالی سال 2025 کا بجٹ آمدنی یا ریاست گیر کاروباری ٹیکسز میں اضافہ نہیں کرتا اور کسی بھی غیرمتوقع صورتحال کی خاطر، سونے کی شرح کے 15 فیصد کے مطابق ریاستی ذخائر کو برقرار رکھتا ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)